

# छबड़ा तापीय विद्युत गृह की चारों इकाईयों से निरंतर विद्युत उत्पादन का रिकॉर्ड

जयपुर, दिनांक 10 मार्च, 2021

राजस्थान विद्युत उत्पादन निगम के छबड़ा तापीय विद्युत गृह की चारों इकाईयों ने निरंतर विद्युत उत्पादन करने का नया कीर्तिमान स्थापित किया है।

राजस्थान विद्युत उत्पादन निगम के अध्यक्ष एवं प्रबन्ध निदेशक श्री आर० के० शर्मा ने बताया कि प्लांट की 250 मेगावॉट की सभी चारों इकाईयां 19 जनवरी 2021 से लगातार विद्युत उत्पादन कर रही है। इस प्रकार चारों इकाईयों ने एक साथ 50 दिन तक लगातार विद्युत उत्पादन करने का कीर्तिमान स्थापित किया है। विगत वर्ष भी चारों इकाईयों ने 49 दिन लगातार विद्युत उत्पादन का रिकॉर्ड कायम किया था।

छबड़ा थर्मल पॉवर प्लांट के मुख्य अभियंता श्री ए० के० सक्सेना ने बताया कि प्लांट की तृतीय इकाई 181 दिनों से निरंतर विद्युत उत्पादन कर रही है। विगत में प्लांट की प्रथम इकाई से 161 दिन निरंतर उत्पादन का रिकॉर्ड था। वर्तमान में सभी इकाईयां अपनी पूर्ण क्षमता पर उत्पादन कर रही है एवं राज्य की विद्युत आवश्यकताओं को निरंतर पूरा कर रही है। वर्तमान में छबड़ा थर्मल में प्रतिदिन लगभग 240 लाख यूनिटों का विद्युत उत्पादन किया जा रहा है। इस वित्तीय वर्ष में छबड़ा थर्मल की चारों इकाईयों ने अभी तक 76.83 प्रतिशत प्लांट लोड फेक्टर पर 63246 लाख यूनिटों का विद्युत उत्पादन किया है एवं आशा व्यक्त की कि इस वर्ष प्लांट विगत वर्षों की तुलना में बेहतर कार्य निष्पादन करेगा।

.....